

संक्षिप्त समाचार

पीएमआवास योजना की सूची में 87 हितग्राहियों शामिल

भिलाई (चिन्ताक)। नगर पालिक निगम भिलाई में प्रधानमंत्री आवास योजना सबके लिए आवास मिशन शहरी 2022 अंतर्गत हितग्राही द्वारा व्यक्तिगत आवास निर्माण (मोर जमीन-मोर मकान) घटक के अंतर्गत आबादी भूमि पर काबिज हितग्राहियों को निर्धारित दिशा निर्देश अनुसार कट ऑफ तिथि दिनांक 31 अगस्त 2015 के पूर्व काबिज हितग्राहियों के आवेदन पत्रों पर निकाय स्तर की गठित समिति द्वारा निरीक्षण प्रतिवेदन के आधार पर पात्र/अपात्र पाए गए जोन क्रमांक 2 वैशाली नगर के कुल 87 हितग्राहियों की सूची तैयार कर ली गई है। इन हितग्राहियों का काबिज स्थल विवाद मुक्त होने पर प्रमाण पत्र भी जारी किया जाना है। प्रकाशित सूची में किसी भी व्यक्ति को यदि कोई दावा आपत्ति करनी हो तो सात दिवस के भीतर वैशाली नगर जोन कार्यालय में उपस्थित होकर आपत्ति दर्ज कराई जा सकती है।

सेमेस्टर परीक्षाएं ऑनलाइन लेने ज्ञापन भिलाई (चिन्ताक)। दुर्ग के हेमचंद्र विश्वविद्यालय में छत्तीसगढ़ प्रदेश युवा कांग्रेस (मोडिया विभाग) के प्रदेश सह संयोजक हर्ष शुक्ला द्वारा कुलपति को ज्ञापन सौंपा गया।

बढ़ते हुए कोरोना संक्रमण को काबू में करने के लिए और विद्यार्थियों को कोरोना जैसी भयंकर महामारी से बचाने के लिए होने वाली सेमेस्टर परीक्षा को ऑनलाइन किया जाय या फिर कुछ समय के लिए परीक्षा को रद्द किया जाय। जिसमें हर्ष शुक्ला के साथ युवा कांग्रेस के धर्मशील जामबुलकर एम स्वप्निल सिन्हा, आयुष साहू, देवाशु, प्रतीक मंडल, चेतन, अक्षत, आकाश, विनीत एम अन्य साथी भी उपस्थित रहे।

सहायक शिक्षकों की एकीकृत वरिष्ठता सूची जारी हो

दुर्ग (चिन्ताक)। छत्तीसगढ़ शिक्षक महाफेडरेशन ने सहायक शिक्षकों की पदोन्नति के लिहाज से विज्ञान सहायकों की सहायक शिक्षकों के साथ ही एकीकृत वरिष्ठता सूची जारी करने की मांग रखी है। छत्तीसगढ़ शिक्षक महाफेडरेशन के प्रांत प्रमुख राजेश पाल को मांग पर सहमति जताते हुए जिला शिक्षा अधिकारी ने इस सम्बंध में एक सर्कुलर भी जारी कर दिया है। पाल ने बताया कि विगत नवम्बर महीने में छत्तीसगढ़ के मंत्री परिषद ने शिक्षक वर्ग के पदोन्नति का निर्णय लिया था। इस सम्बंध में छत्तीसगढ़ शिक्षक महाफेडरेशन ने सपनी मांगे आला अधिकारियों के समक्ष रखी है। साथ ही सहायक शिक्षकों को दिसम्बर महीने का वेतन भी जल्द उपलब्ध कराने की मांग छत्तीसगढ़ शिक्षक महाफेडरेशन के अध्यक्ष राजेश पाल ने की है।

धान खरीदी केन्द्रों में किसानों की बढ़ी चहल-पहल

रायपुर (चिन्ताक)। छत्तीसगढ़ के धान खरीदी केन्द्रों में अब फिर से किसानों की चहल-पहल बढ़ गई है। इन केन्द्रों में फिर से बढ़ी मात्रा में धान की आवक होने लगी है। धान खरीदी केन्द्रों को अब पुनः व्यवस्थित कर लिया गया है। गौरतलब है कि कुछ दिनों पूर्व हुई बारिश और मौसम में बदलाव के कारण राज्य की कुछ धान खरीदी केन्द्रों में खरीदी कार्य में व्यवधान उत्पन्न हुआ था जिसे अब ठीक कर लिया गया है।

कोरोना से निजात पाने 625 आक्सीजन बैड उपलब्ध

निरीक्षण

- संक्रमण की तीसरी लहर से जंग लड़ने तैयार-वोरा
- कोरोना से बचाव की व्यवस्था लेने कंचादुर अस्पताल पहुंचे विधायक वोरा व महापौर बाकलीवाल



दुर्ग (चिन्ताक)। प्रदेश में कोरोना संक्रमण अब तेजी से फैल रहा है कोरोना की तीसरी लहर की संभावना के बीच काफी संख्या में आमजन चपेट में आने लगे हैं। संक्रमण से निपटने के लिए स्वास्थ्य ढांचे की सतर्कता आवश्यक है। जनता को कोविड प्रोटोकाल का पालन करने का अनुरोध विधायक अरुण वोरा ने किया।

साथ ही कोरोना रोकथाम के लिए हरसंभव प्रभावी उपाय सुनिश्चित करने का निर्देश मुख्य स्वास्थ्य एवं चिकित्सा अधिकारी गंभीर सिंह ठाकुर एवं जिला अस्पताल के नोडल अधिकारी डॉ. राजेन्द्र खण्डेलवाल को दिया। कोरोना समीक्षा के दौरान वोरा ने कहा कि प्रदेश में संक्रमितों की संख्या में तेजी से वृद्धि

होना चिंता का विषय है। मरीजों में लक्षणों की जो तीव्रता है को ध्यान में रखते हुए अस्पताल में भर्ती मरीज व होमआइसोलेशन के पूर्व तैयारी के संबंध में जानकारी ली।

चंदूलाल चंद्राकर मेमोरियल मेडिकल कॉलेज कंचादुर में 625 आक्सीजन बैड आईसीयू सहित व्यवस्था की गई है। जिला चिकित्सालय में आक्सीजन की पूर्ति हेतु तीन प्लांट में कार्य कर रही है। जिससे जिले के

अस्पतालों में आक्सीजन की कमी नहीं होगी। स्वास्थ्य विभाग कोरोना को लेकर गंभीर है। टेस्टिंग के सेंटर भी बढ़ाए जाएंगे।

विधायक वोरा ने कहा कि कोरोना वायरस के संक्रमण के बढ़ते ग्राफ एवं ओमिक्रॉन वैरिएंट के खतरे के मद्देनजर स्वास्थ्य विभाग एवं नगर निगम व प्रशासन लगातार कोरोना पर ब्रेक लगाने के लिए मोहल्ले में सेनिटाइजर स्प्रे का कार्य जारी करें साथ ही सर्वजनिक स्थल

व भीड़भाड़ वाले एरिया में सोशल डिस्टेंसिंग का पालन जरूरी है। जिससे आने वाले समय में जनता के सहयोग से इस बार भी कोरोना की तीसरी लहर से जंग जीतने का मायाब होगे।

कोरोना से बचाव की व्यवस्था लेने कंचादुर अस्पताल पहुंचे महापौर धीरज बाकलीवाल, एमआईसी प्रभारी अब्दुल गनी, संजय कोहले, भोला महोबिया, एल्डरमैन राजेश शर्मा, अजय गुप्ता साथ ही अन्य चिकित्सक मौजूद थे।

जन समर्पण सेवा संस्था ने मानव सेवा करके किया गया नये साल का स्वागत



खासबात

- संस्था के 6 वर्ष पूर्ण होने पर युवा सदस्यों द्वारा स्कूली बच्चों को काफी पेन ब्रिस्कट का किया वितरण
- 5 दिव्यांगजनों को ट्रायसिकल का वितरण किया।

दुर्ग, (चिन्ताक)। जन समर्पण सेवा संस्था, दुर्ग द्वारा 1 एवं 2 जनवरी को नये साल एवं संस्था के 6वें वर्ष के प्रवेश का पूरे जिले में मानव सेवा, दिव्यांग सेवा गौ सेवा करके किया गया स्वागत।

जन समर्पण सेवा संस्था दुर्ग द्वारा 5 साल पूर्व 1 जनवरी 2017 से अनवरत (प्रतिदिन) गरीब, असहाय, अनाथ, एवं विकलांग जनों को निःशुल्क भोजन वितरण कर रही है, जिसमें प्रतिदिन लगभग 100 से 150 लोगों को दुर्ग रेल्वे

स्टेशन में रात्रि 8 बजे भोजन कराया जाता आ रहा है। जन समर्पण सेवा संस्था के इस कार्य को अनवरत 5 वर्ष पूर्ण होने के अवसर पर संस्था द्वारा विशेष आयोजन किया गया। साल के प्रथम दिवस एवं संस्था के 6वें वर्ष के प्रवेश पर संस्था के युवा सदस्यों द्वारा 1 जनवरी 2022 को प्रातः 10 बजे जिले की प्रथम स्कूल, सरदार वल्लभ भाई पटेल प्रथमिक शाला में अध्यक्षनरत जरूरतमंद बच्चों को कॉपी, पेन, ब्रिस्कट का वितरण किया गया एवं स्कूली बच्चों के साथ सांस्कृतिक कार्यक्रम करके अपने इस वर्ष के मानव सेवा के कार्य का प्रारंभ किया गया। कार्यक्रम में लगभग 250 बच्चों को जरूरत की सामग्री का वितरण किया गया। संस्था के अध्यक्ष योगेन्द्र शर्मा बंटी ने बताया कि दोपहर 12 बजे से ग्राम खेदामारा, जामुल की शासकीय मिडिल स्कूल जाकर वहां अध्यक्षनरत 86 स्कूली

बच्चों को चरण पादुका, कॉपी, पेन, ब्रिस्कट, पेंसिल, का वितरण किया गया, स्कूली बच्चों को चरण पादुका पाकर बहुत खुशी हुई क्योंकि पहली बार ऐसी सामग्री कोई संस्था उन्हें दी है जिनको उनको बहुत आवश्यकता थी। संस्था के शिशु शुक्ला ने बताया कि 1 जनवरी 2022 को संस्था द्वारा किये जा रहे मानव सेवा कार्य को 5 वर्ष पूर्ण होने के अवसर पर संध्या 4 बजे संस्था द्वारा 5 दिव्यांग जनों को ट्रायसिकल वितरण किया गया। ट्रायसिकल विश्वविख्यात कथावाचक भागवत भूषण पंडित प्रदीप मिश्रा के हाथों किया गया। भिलाई में शिव महापुरण की कथा करने पधारे हुए पंडित प्रदीप मिश्रा ने अपने हाथों से 5 दिव्यांग जनों को ट्रायसिकल की चाबी भेंट की। संस्था द्वारा विगत 5 वर्ष से किये जा रहे मानव सेवा के कार्य की बहुत अधिक प्रशंसा की पंडित जी ने और खुश होकर अपनी स्वयं की ओढ़ी हुई साल को संस्था के अध्यक्ष बंटी शर्मा को ओढ़ाई।

इस सेवा कार्य में अर्जित शुक्ला, ईशान शर्मा, शिशुप्रताप शुक्ला, आशीष मेश्राम, प्रकाश कश्यप, राहुल शर्मा, महेंद्र साहू, मुदुल गुप्ता, राजेन्द्र ताम्रकार, शुभम सेन, संजय सेन, दहू डीमर, अख्तर खान, हरीश डीमर, सुजल शर्मा, वाशु शर्मा, मोनल जैन, मती सरिता शर्मा, संगीता शर्मा, प्रतिभा पुरोहित, रुपल गुप्ता, सुमन शर्मा, शिल्पी शर्मा, शमीर खान, शब्बीर खान, महेश गुप्ता, शिबू खान, दिनेश डीमर एवं अन्य सामाजिक, धार्मिक एवं राजनीतिक गण उपस्थित रहे।

(0)रायपुर। कलेक्टर सौरभ कुमार ने कोविड-19 महामारी से बचाव, रोकथाम एवं नियंत्रण कार्य हेतु भारत सरकार एवं छत्तीसगढ़ शासन द्वारा जारी निर्देशों का पालन कड़ाई से सुनिश्चित कराने इसिडेंट कमांडर नियुक्त किया है।

नवदृष्टि फाउंडेशन के सदस्यों को गायत्री परिवार ने किया सम्मानित



दुर्ग (चिन्ताक)। अखिल विश्व गायत्री परिवार द्वारा युवा उत्कर्ष कार्यक्रम दिया ने नवदृष्टि फाउंडेशन के सदस्यों को नेत्रदान, रक्तदान देहदान के क्षेत्र में उत्कृष्ट कार्य करने हेतु सम्मानित किया, संस्था के अनिल बल्लेवार, राज आदित्या, रितेश जैन, जितेंद्र हासवानी, हरमन दुलाई, सत्येन्द्र राजपूत, मुकेश राठी, यतीन्द्र चावड़ा, विकास जायसवाल को प्रशस्तिपत्र व मोमेंटो दे कर सम्मानित किया

कार्यक्रम के मुख्य वक्ता देव संस्कृति विश्वविद्यालय हरिद्वार के कुलपति डॉ चिन्मय पांड्या रहे व उन्होंने उपस्थित लोगों को

सम्बोधित किया। सुखदेव निर्मलकर, दिलीप पाणिग्राही एसपी सिंह कार्यक्रम के अतिथि रहे डॉ पी एल साव, डॉ योगेंद्र कुमार, ईजी युगल किशोर ने कार्यक्रम को सफल बनाने में महत्वपूर्ण सहयोग दिया

नव दृष्टि फाउंडेशन की ओर से अनिल बल्लेवार, कुलवंत भाटिया, राज आदित्या, प्रवीण तिवारी, मुकेश आदित्या, सूरज साहू, हरमन दुलाई, प्रभु दयाल उजाला, प्रमोद बाबू, रितेश जैन, जितेंद्र हासवानी, सत्येंद्र राजपूत, गोपी रंजन दास, सहित अनेक लोगों ने आधार व्यक्त किया।

सड़क सुरक्षा अभियान का आयोजन

भिलाई (चिन्ताक)। भिलाई इस्पात संयंत्र के टीपीएल वर्कशॉप द्वारा हाल ही में प्रातः 08.45 बजे से सड़क सुरक्षा अभियान का आयोजन महाप्रबंधक (टीपीएल) अशोक कुमार के नेतृत्व में टीपीएल वर्कशॉप मार्ग फरेस्ट अवेन्यु (अगिन फमन मुख्यालय के निकट) किया गया इस अवसर पर कार्यक्रम की अध्यक्षता कर रहे महाप्रबंधक (टीपीएल) अशोक कुमार ने वाहन चालकों से वाहन चलाते वक्त व्यक्तिगत सुरक्षा उपकरणों का प्रयोग एवं गति को नियंत्रित रखने का आग्रह किया। यातायात एवं सड़क संबंधित सुरक्षा के नियमों का पालन करने की भी अपील की।

कोरोना संक्रमण को देखते हुए निगम की टीम हुई एक्टिव



0 बिना मास्क वालों पर कार्यवाही शुरू 0 पांच दुकानदारों पर कार्यवाही कर दी समझाइश

दुर्ग (चिन्ताक)। कोविड 19 एवं नए वैरिएंट ओमिक्रॉन के संक्रमण के बढ़ती हुई रफ्तार को देखते हुए जिला कलेक्टर डा0 सर्वेश्वर नरेंद्र भूरे आदेशनुसार और निगम आयुक्त हरेश मंडावी के निर्देश पर आज निगम अमला ने इंदिरा मार्केट क्षेत्र में धुम धूमकर बिना मास्क लगाए दुकानदारों पर पांच दुकानों से 350 रुपए की कार्यवाही करते हुए

हुए समझाइस दी गई, दोबारा बिना मास्क पाए जाने पर कड़ी कार्यवाही की जाएगी। आयुक्त हरेश मंडावी ने दुकानदारों एवं सब्जी दुकानदारों, और आम जनता से अपील कर कहा कि कोरोना संक्रमण का खतरा अभी टला नहीं है। शहर में निरंतर पाँजिटीव मरीज मिल रहे हैं। नागरिकों, दुकानदारों के सहयोग से कोरोना संक्रमण में रिकवरी हुई है। आप सभी से निवेदन है कि सब्जी का दुकान डेले में लगाकर धूमकर विक्रय करें, नागरिकों से अनुरोध है कि मास्क लगायें और सोशल डिस्टेंस का पालन करें।

कोरोना संक्रमण को देखते हुए निगम दुर्ग की टीम हुई

एक्टिव बिना मास्क वालों पर कार्यवाही शुरू कार्यवाही के दौरान सहायक स्वास्थ्य अधिकारी जावेद अली, प्रभारी बाजार अधिकारी धान सिंह0 यादव, ईश्वर वर्मा, भुवनदास साहू सहित अन्तर उपस्थित थे।

तबादला आदेश जारी रायपुर (चिन्ताक)। राज्य शासन ने स्कूल शिक्षा विभाग में पदस्थ 32 अधिकारियों-कर्मचारियों का तबादला आदेश जारी किया है। शिक्षा विभाग के अवर सचिव जनक कुमार ने इस संबंध में आज आदेश जारी किया है। तबादला किये गये अधिकारियों-कर्मचारियों में व्याख्याता एवं प्राचार्य शामिल है।

भवन अनुज्ञा प्रणाली के क्रियान्वयन के लिए आयुक्त ने ली बैठक

भिलाई (चिन्ताक)। नगर पालिक निगम भिलाई के सभागार में कल निगम आयुक्त प्रकाश सर्वे ने वास्तुविद की बैठक प्रत्यक्ष भवन अनुज्ञा प्रणाली के सफल क्रियान्वयन के लिए ली। इस दौरान भवन अनुज्ञा अधिकारी हिमांशु देशमुख भी मौजूद रहे। प्रत्यक्ष भवन अनुज्ञा प्रणाली से संबंधित सारी जानकारियां वास्तुविद को दी गई।

वही 2 हितग्राहियों को जिन्होंने इस नवीनतम पद्धति से भवन अनुज्ञा प्रमाण पत्र के लिए आवेदन किया था उन्हें निगम आयुक्त ने भवन अनुज्ञा प्रमाण पत्र भी प्रदान किया। उल्लेखनीय है कि मुख्यमंत्री छत्तीसगढ़ शासन के द्वारा प्रत्यक्ष भवन



अनुज्ञा प्रणाली के शुभारंभ के बाद से भवन अनुज्ञा प्रमाण पत्र ऑनलाइन सिस्टम से बिना कोई लंबी प्रक्रिया के दिनांक 3 जनवरी से मिलना प्रारंभ हो गया है।

कार्यालय कार्यपालन अभियंता ग्रामीण यांत्रिकी सेवा सभाग बालोद, जिला - बालोद (छ.ग.) (दूरभाष एवं फैक्स न. 07749-222370 ई-मेल cc.res.balod@nic.in)

संसोधन क्र. 01 निविदा आमंत्रण सूचना द्वितीय बार इस कार्यालय के संक्षिप्त निविदा सूचना क्र. 09 / वलेलि/ ग्रायांसेवा/2021-22 बालोद दिनांक 17.12.2021 द्वारा दिनांक 03.01.2022 तक निविदा आमंत्रित किया गया है। जिसमें आंशिक संशोधन करते हुये दिनांक 03.01.2022 के स्थान पर दिनांक 06.01.2022 तक अपराह्न 5.30 बजे तक पंजीकृत डाक/स्पीड पोस्ट से आमंत्रित की जाती है एवं दिनांक 07.01.2022 को खोला जावेगा। विस्तृत जानकारी ऑनलाइन पोर्टल http://cg.nic.in/resworks में दर्शाया गया है।